

Предмет: Покана за учество, известување за реализација на општинскиот натпревар по математика и покана за домаќин за регионалниот натпревар по математика за учениците од основното образование во учебната 2025/2026 година

ОПШТИ ИНФОРМАЦИИ ЗА ОПШТИНСКИОТ НАТПРЕВАР

Согласно календарот за реализација на натпреварите по математика за учениците од основното образование, **Општинскиот натпревар по математика за учениците од основното образование** ќе се одржи на **30.1.2026 година** со почеток во **12.00 часот**.

Општинскиот натпревар ќе се одржува во секое училиште поединечно, во петок, **30.01.2026 година**, со почеток во **12.00 часот**. Задачите ќе бидат доставени до координаторот на денот на натпреварот. Задолжително треба да е назначен наставник координатор кој ќе е одговорен за материјалите за натпреварот.

Начинот за организирање и спроведување на натпреварите детално се опишани во Правилникот за организирање и изведување на натпреварите по математика во основно образование објавен на интернет страницата на СММ.

НАЧИН НА ПРИЈАВУВАЊЕ НА УЧЕНИЦИТЕ ЗА ОПШТИНСКИ НАТПРЕВАР

Пријавувањето на учениците за општинскиот натпревар за основно образование го вршат **училиштата**, преку назначен **наставник координатор од училиштето**, најдоцна до **26.01.2026 година**, преку пополнување excel табела (Obrazec Za Prijavuvanje_osnovno.xls) која може да се најде на следниот линк:

<https://smm.org.mk/wp-content/uploads/2025/12/Obrazec-Za-Prijavuvanje-osnovno.xls>

Пополнетата ексел табела со учесници на општинскиот натпревар и податоците за наставникот координатор од училиштето се испраќа на електронската адреса natprevvari.smm2024@gmail.com.

Учеството на општинскиот натпревар е без котизација.

За учениците кои ќе се пласираат на регионален натпревар, котизацијата за сите наредни етапи од натпреварувањата изнесува 400 денари (еднократно) за учениците од 4 и 5 одделение и 600 денари (еднократно) за останатите ученици. Таа треба да се плати најдоцна до **01.03.2026 година**. **Дел од уплатената котизација за учество (120 денари од секој пласиран ученик) му се доделува на училиштето домаќин на регионалниот натпревар за тековни трошоци околу организација на натпреварот.** Околу деталите контактирајте го СММ (sojuz.na.matematicari@gmail.com).

Списоците со пријавени ученици за општинските натпревари ќе бидат јавно објавени на веб страницата на СММ.

ТЕМИ, ЗАДАЧИ И КОМИСИЈА НА ОПШТИНСКИОТ НАТПРЕВАР

Темите за натпреварите се објавени на страната на СММ.

Изборот на задачи за натпреварите е должност на комисијата за општински, регионални и државни натпревари за основно образование. Согласно претходно востановената практика, за општинските и регионалните натпревари комисијата има обврска да изврши избор на **2 (од вкупно 4) задачи** од објавените задачи од рубриката **конкурсни задачи** од списанието **НУМЕРУС**, како и две задачи по слободен избор. По барање на наставници, оваа година се бираат по две задачи од списанието Нумерус од следните броеви:

- 4 одделение само од оваа учебна година (последните 2 броја);
- 5 одделение од оваа и претходната учебна година (6 последни броја);

- 6 и 7 отделение оваа и претходните две учебни години (10 последни броја);
- 8 и 9 отделение оваа и претходните три учебни години (14 последни броја).

Притоа, изборот се врши од оние задачи чии решенија се објавени во овие броеви.

Според Правилниците за натпревари, Комисијата за прегледување на задачите на општинските натпревари е составена од наставници по предметот математика во основните училишта и одделенските наставници. **Секое училиште кое учествува на натпреварот е должно да ги прегледа тетратките од општинскиот натпревар и да ги достави резултатите на официјалниот мејл.**

ПОКАНА ЗА ДОМАЌИНИ НА РЕГИОНАЛНИОТ НАТПРЕВАР

Со особена чест и задоволство Ве покануваме да бидете училиште домаќин на Регионалниот натпревар за учениците од основното образование од вашиот регион (согласно распределбата на општини по региони дадена подолу). Пријавата за училиште домаќин на регионалниот натпревар се врши на електронската адреса sojuz.na.matematicari@gmail.com најдоцна до **21.2.2026 година**. Во пријавата се наведува називот на училиштето, општината, регионот, лице за контакт и телефонски број за контакт. Обврски на училиштата домаќини на регионалниот натпревар се:

1. Да обезбеди простории за одржување на натпреварот на учениците натпреварувачи, просторија за нивните ментори и просторија за работа на комисијата со компјутер и печатач.
2. Да обезбеди по едно лице – тестатор (од наставниците кои не предаваат математика) за присутност во секоја просторија каде има натпреварувачи.

За подетални информации околу организацијата Ве молиме контактирајте го СММ на електронската адреса sojuz.na.matematicari@gmail.com.

Распределбата на општините по региони е следната:

- Аеродром (Скопје);
- Берово, Делчево, Пехчево, Македонска Каменица, Кочани, Винаца, Чешиново, Блатец, Облешево, Зрновци и Оризари;
- Битола, Ресен, Бистрица, Новаци, ДемирХисар, Бач, Сопотница, Старавина, Могила, Кукуречани, Цапари и Добрушево;
- Велес, Свети Николе, Богомила, Градско, Лозово, Чашка и Извор;
- Кавадарци, Неготино, Росоман, Демир Капија и Конопишта;
- Гази Баба, Петровец, Илинден и Арачиново (Скопје);
- Гевгелија, Стар Дојран, Богданци, Миравци, Валандово, Јосифово;
- Струмица, Радовиш, Ново Село, Василево, Босилово, Куклиш, Муртино, Конче и Подареш;
- Гостивар, Неготино (Полошко), Врапчиште, Чегране, Долна Бањица и Вруток;
- Дебар, Маврово - Ростуше и Центар Жупа;
- Карпош, Ѓорче Петров, Сарај и Кондово (Скопје);
- Кисела Вода, Студеничани, Зелениково, Сопиште (Скопје);
- Кичево, Другово, Осломеј, Вранештица, Зајас и Србица;
- Крива Паланка, Кратово и Ранковце, Куманово, Липково, Орашец, Клевовце и Старо Нагоричане;
- Охрид, Дебрца, Белчишта, Косел и Мешеишта, Струга, Вевчани, Луково, Делогожда, Лабуншта и Велешта;
- Прилеп, Крушево, Долнени, Тополчани, Житоше, Кривогаштани, Витолиште, Македонски Брод, Самоков и Пласница;
- Тетово, Џепчиште, Теарце, Брвеница, Камењане, Боговиње, Шипковица, Желино, Јегуновце и Вратница;
- Центар (Скопје);
- Чаир, Шуто Оризари, Чучер Сандево и Бутел (Скопје);
- Штип, Пробиштип, Злетово и Карбинци.

Претседател на Комисијата за натпревари за предметна настава
Академик Дончо Димовски

Претседател на СММ,



Проф. д-р Ѓорѓи Маркоски